

# जीवनरक्षक कैंसर उपचार की सुविधा हासिल करना होगा अब और आसान

07 मार्च, 2025 मीडिया पूछताछ

अल्बर्टा की सरकार अल्बर्टावासियों के लिए एक नई, अत्याधुनिक दवा उपलब्ध कराकर उन्नत प्रोस्टेट कैंसर के उपचार की सुविधा हासिल कराने में सुधार कर रही है।

अल्बर्टा में हर साल लगभग 2,500 पुरुषों को प्रोस्टेट कैंसर होने का पता लगता है, तथा प्रांत में छह में से एक पुरुष को उसके जीवनकाल में ही इसका पता चल जाता है।

कैंसर से पीड़ित अल्बर्टा के लोगों को सबसे प्रभावी उपचार की आवश्यकता है, यही कारण है कि अल्बर्टा की सरकार कैंसर की देखभाल और रोकथाम दोनों को बेहतर बनाने के लिए अभिनव नई चिकित्सा पद्धतियों को वित्तपोषित करने के लिए प्रतिबद्ध है। इन प्रयासों का समर्थन करने के लिए, अल्बर्टा की सरकार ने उन्नत प्रोस्टेट कैंसर के लिए एक नया रेडियोफार्मास्युटिकल उपचार प्लुविकटो अल्बर्टा के लोगों के लिए उपलब्ध कराया है।

"हम जानते हैं कि उन्नत प्रोस्टेट कैंसर से पीड़ित अल्बर्टावासी और उनके हैल्थकेयर प्रोवाइडर इस नए उपचार की सुविधा मिलने की प्रतीक्षा कर रहे हैं। प्लुविकटो को हमारे प्रांत में लाना सरकार की प्राथमिकता रही है, और मुझे खुशी है कि अब हम अल्बर्टावासियों को यह अग्रणी उपचार प्रदान कर सकते हैं।"

*एड्रियाना लागेंज, स्वास्थ्य मंत्री*

जैसे ही दिसंबर 2024 में राष्ट्रीय मूल्य निर्धारण समझौता हुआ, अल्बर्टा ने प्लुविकटो को आउटपैशेंट कैंसर ड्रग्स की अनुसूची में जोड़ने के लिए तेजी से काम किया, तथा ओंटारियो और नोवा स्कोशिया के साथ ऐसा करने वाला तीसरा प्रांत बन गया। अल्बर्टा हैल्थकेयर सर्विसेज अब निर्माता के साथ एक अनुबंध को

अंतिम रूप दे रही हैं ताकि यह सुनिश्चित किया जा सके कि यह उपचार रोगियों के लिए सुलभ हो। आउटपैशेंट कैंसर ड्रग बेनिफिट प्रोग्राम आउटपैशेंट कैंसर ड्रग्स की अनुसूची में शामिल कैंसर दवाओं को रोगियों को बिना किसी कीमत के हासिल करने की सुविधा प्रदान करता है।

इस उपचार की पेशकश करने से पहले, प्रांत ने आवश्यक विशेष हैंडलिंग, प्रशासन और चिकित्सा इमेजिंग की व्यवस्था की, साथ ही स्वास्थ्य प्रदाताओं को प्रशिक्षण भी प्रदान किया। यह अनुमान लगाया जा रहा है कि अल्बर्टावासियों को इस इन्ट्रावीनस रेडियोलिंगेंड थेरेपी का प्रयोग प्रशासन इस महीने के अंत में शुरू कर देगा।

यह दवा शुरू में एडमन्टन स्थित क्रॉस कैंसर इंस्टीट्यूट में दी जाएगी तथा इस वर्ष के अंत में आर्थर जे.ई. चाइल्ड कॉम्प्रिहेंसिव कैंसर सेंटर में उपलब्ध हो जाएगी।

प्लुविक्टो एक इन्ट्रावीनस उपचार है जो कैंसर केंद्र में दिया जाता है। इसमें एक रेडियोलिंगेंड होता है - एक पदार्थ जो एक टारगेटिंग मॉलिक्यूल (लक्षित अणु) को विकिरण की एक छोटी मात्रा के साथ जोड़ता है। यह रेडियोलिंगेंड प्रोस्टेट कैंसर कोशिकाओं पर एक विशिष्ट रिसेप्टर एक्सप्रेशन से जुड़ता है और, उन्हें समाप्त करने के लिए टारगेटेड रेडिएशन प्रदान करता है। उपचार प्राप्त करने से पहले, रोगियों को यह पुष्टि करने के लिए PET-CT स्कैन से गुजरना पड़ता है कि उनके पास रिसेप्टर एक्सप्रेशन है, जिससे यह सुनिश्चित होता है कि उपचार प्रभावी होगा। यह अनुमान लगाया गया है कि अल्बर्टा में प्रोस्टेट कैंसर के एडवांस स्टेज के लगभग 200 रोगियों में हर साल इस उपचार से लाभ उठाने के लिए आवश्यक स्पेसिफिक रिसेप्टर होता है।

मार्च 2024 में, अल्बर्टा की सरकार ने एडवांस्ड प्रोस्टेट कैंसर का सटीक पता लगाने और प्लुविक्टो उपचार दिये जाने में सहायता करने के लिए पात्र अल्बर्टावासियों को प्रोस्टेट स्पेसिफिक मेम्ब्रेन एंटीजन (विशिष्ट झिल्ली एंटीजन)(PSMA) पॉजिट्रॉन एमिशन टोमोग्राफी/कंप्यूटेड टोमोग्राफी (PET/CT) स्कैन के प्रावधान के लिए \$5 मिलियन प्रदान किए।

## संबंधित जानकारी

- [स्पेशियलाइज्ड ड्रग बेनिफिट्स](#) – आउटपैशेंट कैंसर ड्रग बेनिफिट प्रोग्राम

## मीडिया पूछताछ

### जैसी रैम्पटन

587-357-3729

प्रेस सचिव, अल्बर्टा स्वास्थ्य